

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதி விசேஷமானது

අංක 1417/20 - 2005 නොවැම්බර් 03 වැනි ලැයිස්තුව - 2005.11.03
1417/20 ஆம் இலக்கம் - 2005 ஆம் ஆண்டு நவம்பர் மாதம் 03 ஆந் திகதி வியாழக்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I) - பொது

அரசாங்க அறிவித்தல்கள்

இலங்கை பொலிஸ் ஒதுக்குபடை சேவை உத்தியோகத்தர்களது நியமனம், பதவியுயர்வு,
இடமாற்றங்களைச் செய்வதற்கான தத்துவங்களைக் கையளித்தல்

அரசியலமைப்பின் 155ஏ (1) ஆம் உறுப்புரையின் நியதிகளின்படி நியமிக்கப்பெற்ற குழு

1. தேசிய பொலிஸ் ஆணைக்குழுவானது, இலங்கைச் சனநாயக சோசலிசக் குடியரசு அரசியலமைப்பின் 155ஏ (1) ஆம் உறுப்புரையின் கீழ் உரித்தளிக்கப் பெற்ற தத்துவங்களை அனுசரித்து இதன் கீழ் தரப்பட்டிருக்கும் அட்டவணையில் இனங்காணப்பெற்ற ஆட்களை, அதன் தத்துவங்களைக் கையளிக்கும் நோக்கத்துக்காக, குழுவாக அமைவதன் பொருட்டு குறிப்பிட்டு செய்துள்ளதால்,

2. சொல்லப்பட்ட ஆணைக்குழுவானது 155ஏ (1) (அ) ஆம் உறுப்புரையின் கீழ் அதற்கு உரித்தளிக்கப் பெற்ற தத்துவங்களை அனுசரித்து இத்தால் 155ஏ (1) ஆம் உறுப்புரையின் நியதிகளின் படி சொல்லப்பட்ட குழுவுக்கு பின்வரும் தத்துவங்களை இத்திகதியிலிருந்து கையளிக்கின்றது:-

(i) நியமனம்:- ஆணைக்குழுவால் அங்கீகரிக்கப்பட்ட ஆட்சேர்ப்புத் திட்டங்களுக்கு இணங்க இலங்கைப் பொலிஸ் ஒதுக்கு படை சேவையின் உதவி பொலிஸ் அத்தியட்சகர், உப சோதனைக்காரர், பொலிஸ் பொஸ்தாப்பு, பதவி வரிசைக்கு நியமனம் (ஆட்சேர்ப்பு) செய்வதற்கான தத்துவம் ;

(ii) பதவியுயர்வு:- ஆணைக்குழுவினால் அங்கீகரிக்கப்பட்ட பதவியுயர்வுத் திட்டங்களுக்கு இணங்க ஒதுக்குபடை பொலிஸ் சேவையின் பொலிஸ் சாஜன், சாஜன் மேஜர், உப சோதனைக்காரர் மற்றும் சோதனைக்காரர், பிரதான பரிசோதகர், உதவி அத்தியட்சகர், பொலிஸ் அத்தியட்சகர், சிரேஷ்ட பொலிஸ் அத்தியட்சகர் பதவி வரிசைக்கான பதவியுயர்வை பயனுறுத்துவதற்கான தத்துவம் ;

3. மேலே விவரிக்கப்பட்ட கையளிப்புக்கள், அத்தகைய கையளிப்புக்களில் எவற்றையேனும் அல்லது எல்லாவற்றையும் திருத்துவதற்கு, வேறுபடுத்துவதற்கு, இல்லாதாக்குவதற்கு அல்லது அழிப்பதற்கு ஆணைக்குழு தீர்மானிக்கும் அத்தகைய காலம் வரையில் செயல் வலுவில் இருக்கும்.

4. பொலிஸ் உத்தியோகத்தர்களது ஒழுக்காற்றுக் கட்டுப்பாடு, சேவை இடைநிறுத்தம், பதவி நீக்கம் செய்வதற்கான தத்துவங்கள், இணைக்கப்பட்டிருக்கும் அட்டவணை 'அ' இல் விதித்துரைக்கப்பட்டுள்ளவாறு, கையளிக்கப்பட்டுள்ளன, எனவே இத்தகைய தத்துவங்களை மேற்சொன்ன குழு பிரயோகிக்க முடியாது.

இரஞ்சித் அபேகுரிய,
தலைவர்,
தேசிய பொலிஸ் ஆணைக்குழு.

இல. 109, காலி வீதி,
கொழும்பு 3,
2005, நவம்பர் 03.

අட்டවணை

- | | |
|---|------------|
| 1. ஏ. அல்பிரட்
13, எபனேசர் இடம்,
தெஹிவளை. | தலைவர் |
| 2. திருமதி பத்மா ரணசிங்க
12, வெடிகந்த வீதி,
கல்கிஸ்சை. | உறுப்பினர் |
| 3. ஆர். ஏ. ஏ. ரணவீர
43/9 D 2, நுககஹ இடம்,
பிலியந்தலை வீதி,
நுகேகொடை. | உறுப்பினர் |

11-334/1

இலங்கை பொலிஸ் ஒதுக்குப்படை உத்தியோகத்தர்களது இடமாற்றம், ஒழுக்காற்றுக் கட்டுப்பாடு, பதவி நீக்கம் ஆகியவற்றைச் செய்வதற்கான தத்துவங்களைக் கையளித்தல்

அரசியலமைப்பின் 155ஓ (1) ஆம் உறுப்புரையின் நியதிகளின்படி கையளித்தல்

1. இலங்கைச் சனநாயக சோசலிசக் குடியரசு அரசியலமைப்பின் 155ஏ (1) ஆம் உறுப்புரையின் கீழ் தேசிய பொலிஸ் ஆணைக்குழு விடம் உரித்தளிக்கப் பெற்ற தத்துவங்களை அனுசரித்து, ஆணைக்குழுவானது 155ஓ (1) ஆம் உறுப்புரையின் நியதிகளின்படி, பொலிஸ் மா அதிபரை கலந்தாலோசித்து பொலிஸ் அதிபர்க்கும் இதன் கீழ் பெயர் குறிப்பிட்டு செய்யப்பட்டிருக்கும் ஏனைய பொலிசு உத்தியோகத்தர்களுக்கும் பின்வரும் தத்துவங்களை இதே திகதியிலிருந்து கையளிக்கின்றதை இத்தால் அறியத்தருகின்றது:-

ஒழுக்காற்றுக் கட்டுப்பாடும் பதவி நீக்கமும்.- இலங்கை பொலிஸ் ஒதுக்குப்படை சேவையைச் சேர்ந்த பொலிஸ் உத்தியோகத்தர்களது ஒழுக்காற்றுக் கட்டுப்பாடு, சேவை இடை நிறுத்தம், பதவி நீக்கம் ஆகியவற்றைச் செய்வதற்கான தத்துவங்கள், கீழே தரப்பட்டிருக்கும் அட்டவணை 'அ' இல் விதந்துரைக்கப்பட்டுள்ளவாறு, உதவிப் பொலிஸ் அத்தியட்சகர் பதவி வரிசையையும் அதற்கு மேற்பட்ட பதவி வரிசைகளையும் சேர்ந்த உத்தியோகத்தர்களிடம் கையளிக்கப்பட்டுள்ளது.

இடமாற்றங்கள்.- (அ) ஆணைக்குழுவினால் காலத்திற்குக்காலம் தயார் செய்யப்படும், 'இடமாற்றக் கொள்கை' களுக்கு அமைவாக ஸ்ரீலங்கா உப சேவை பொலிஸ் உத்தியோகத்தர்களின் இடமாற்றம் செய்யும் தத்துவம் பொலிஸ் மாஅதிபரிடம் கையளிப்பு செய்யப்படுகிறது. தற்போது அமுலிலுள்ள இடமாற்றக் கொள்கைகள் தேவையான மாற்றங்களுடன் இவ் கையளிப்புக்கு ஏற்றவாறு திருத்தம் செய்யப்படுகிறது.

(ஆ) பொலிசுச் சோதனைக்காரர் பதவி வரிசையையும் அதற்கு கீழுள்ள பதவி வரிசைகளையும் சேர்ந்த பொலிஸ் உத்தியோகத்தர்களை அவசர நிலைமைக் காரணங்களின் பேரிலும் உத்தேச ஒழுக்காற்று நடவடிக்கையின் பேரிலும் மட்டும் இடமாற்றம் செய்வதற்கான தத்துவம் வீச்சுக்களின் பிரதிப் பொலிஸ் அதிபதிகளிடமும் பகுதிகளின் சிரேட்ட பொலிசுக் கண்காணிப்பாளர்களிடமும் கையளிக்கப்பட்டுள்ளது. அவர்கள், இடமாற்றம் தொடர்புற்ற இத் தத்துவங்களை தத்தமது அந்தந்த வீச்சுக்களுள்ளும் பகுதிகளுள்ளும் பிரயோகிப்பர்.

2. ஆணைக்குழு அத்தகைய கையளிப்புக்களை திருத்துவதற்கு, வேறுபடுத்துவதற்கு, இல்லாதாக்குவதற்கு அல்லது அழிப்பதற்கு தீர்மானிக்கும் அத்தகைய காலம் வரையில் மேலே விவரிக்கப்பட்டிருக்கும் (தத்துவக்) கையளிப்புக்கள் செயல் வலுவில் இருக்கும்.

தொற்றுண்டா ரவர்,
இல. 109, காலி வீதி,
கொழும்பு 3,
2005, நவம்பர் 03.

இரஞ்சித் அபேசுரிரிய,
தலைவர்,
தேசிய பொலிஸ் ஆணைக்குழு.

‘அ’ அட்டவணை

ஒழுக்காற்றுக் கட்டுப்பாடும் பதவி நீக்கலும் அட்டவணை

தொடர் இல.	தத்துவம் தண்டனை	ஒ.ப. பிரதான பொலிஸ் பரி சோதகரும் மேல்தரமும்	ஒ.ப. சோதனை காரர்	ஒ.ப. உப சோதனைகாரர்	ஒ.ப. சா/மேஜர் சாஜன் சாஜன் சாரதி	ஒ.ப.கொஸ்தாப்பிள் கொஸ்தாப்பிள்/ சாரதி
1.	சேவை இடைநிறுத்தம்	பொ.அ.	பொ.அ. சி/பி. பொ.அ. பி. பொ. அ.	பொ.அ. சி/பி. பொ.அ. பி.பொ.அ. சி. பொ.க/ பொ.க.	பொ.அ. சி/பி. பொ.அ. பி.பொ.அ. சி. பொ.க/ பொ.க./ உ. பொ. க.	பொ.அ. சி/பி.பொ.அ. பி.பொ.அ. சி. பொ.க/ பொ.க./ உ. பொ. க.
2	குற்றப்பத்திரம்	பொ.அ.	பொ.அ. சி/பி. பொ.அ. பி.பொ.அ. சி.பொ.க./ பொ.க.	பொ.அ. சி/பி. பொ.அ. பி.பொ.அ. சி. பொ.க/ பொ.க. உ. பொ. க.	பொ.அ. சி/பி. பொ.அ. பி.பொ.அ. சி. பொ.க/ பொ.க. உ. பொ. க.	பொ.அ. சி/பி. பொ.அ. பி.பொ.அ. சி. பொ.க/ பொ.க. உ. பொ. க.
3.	கறுப்புப் புள்ளி (உப பரிசோதகருக்கும் அவருக்குக் குறைந்தவர்களுக்கும் மட்டும் கண்டனம்) கண்டனம், கடுங்கண்டனம், கண்டிப்பு ஆண்டு வேதன ஏற்றத்தை ஒரு வருடத்திற்கு விஞ்ஞாத ஒரு காலப் பகுதிக்கு நிறுத்தி வைத்தல், ஒரு வார சம்பளத்தை விஞ்சாத வாறு பணம்	பொ.அ.	பொ.அ. சி/பி. பொ.அ.* பி.பொ.அ.* சி. பொ.க/ பொ. க/ உ. பொ.க*	பொ.அ. சி/பி. பொ.அ.* பி.பொ.அ.* சி. பொ.க/ பொ. க/ உ. பொ.க*	பொ.அ. சி/பி. பொ.அ.* பி.பொ.அ.* சி. பொ.க/ பொ. க/ உ. பொ.க*	பொ.அ. சி/பி. பொ.அ.* பி.பொ.அ.* சி. பொ.க/ பொ. க/ உ. பொ.க*
4.	சேவை முதுமையைக் குறைத்தல், பதவி வரி சையை குறைத்தல், வேதனத்தைக் குறைத்தல் / வேதன ஆண்டேற்றத்தை தாமத்தித்தல், பதவி உயர்தலைக் குறித்த ஒரு காலப் பகுதிக்குப் தாமதித்தல்	பொ.அ.	பொ.அ.	பொ.அ. சி/பி. க. க. / பி. பொ.அ.	பொ.அ. சி/பி. க. க. / பி. பொ.அ.	பொ.அ. சி/பி. க. க. / பி. பொ.அ.
5.	சேவை முடிவுறுத்தல் (ஒழுக்காற்று விசாரணையின் பின்னர்)	பொ.அ.	பொ.அ.	பொ.அ. சி/பி. க. க. / பி. பொ. அ.	பொ.அ. சி/பி. க. க. / பி. பொ. அ.	பொ.அ. சி/பி. க. க. / பி. பொ. அ.
6.	பதவி நீக்கம் விடுத்தல்	பொ. அ.	பொ. அ	பொ. அ. பி.பொ.அ.	பொ. அ சி/பி.பொ. அ. பி.பொ.அ.	பொ. அ சி/பி.பொ. அ. பி.பொ.அ.
7.	பொதுத் திறமையின் மைக்காக ஓய்வு பெறுவித்தல்	பொ.அ.	பொ.அ.	பொ.அ.	பொ.அ.	பொ.அ.
8.	நீதிமன்றத்தில் குற்றவாளியாகக் காணப்பட்டதன் மேல் பதவி நீக்கம் செய்தல் அல்லது வேறு தண்டனை வழங்குதல்.	பொ.அ.	பொ.அ.	பொ.அ.	பொ.அ.	பொ.அ.

* தாபன கோவையின் XLVIII ஆம் அத்தியாயத்தின் இரண்டாம் அட்டவணையில் குறிப்பிடப்பட்டுள்ள தவறுகள் தொடர்பில் மட்டும்.

குறிப்பு.- இந்த அட்டவணையின் நோக்கத்துக்கு சி. பொ.க/ பொ. க. உ பொ. க என்பவை எவரேனும் சோதனைகாரர், உபசோதனைக்காரர், சாஜன் சாரதி, சாஜன் மேஜர், சாஜன், கொஸ்தாபின், கொஸ்தாபின் சாரதி அல்லது கம்பியில் பொறி இயக்குநர் தொடர்பில் முறையே அச்சோதனைகாரர், உபசோதனைகாரர், சாஜன் மேஜர், சாஜன், சாசன் சாரதி கொஸ்தாபின், கொஸ்தாபின் சாரதி அல்லது கம்பியில் பொறி இயக்குநர் நிறுத்தப்பட்டிருக்கும் பிரதேசத்தின் கண்காணிப்பாளர், உதவிக் கண்காணிப்பாளர் அல்லது சந்தர்ப்பத்துக்கு ஏற்றவாறு கண்காணிப்பாளர் அல்லது உதவிக் கண்காணிப்பாளர் போன்ற அதே பதவி வரிசையைச் சேர்ந்த எவரேனும் ஓர் உத்தியோகத்தர் அல்லது பொலிசு அதிபதி இந் நோக்கத்துக்கென அமர்த்திய ஓர் உயர் பதவி வரிசையைச் சேர்ந்த உத்தியோகத்தர் எனப் பொருள்படும்.

11-334/ 2

அரசியலமைப்பின் 155ஏ (3) ஆம் உறுப்புரையின் நியதிகளின் படி தேசிய பொலிஸ் ஆணைக்குழு ஆக்கிய விதிகள்

1. இந்த விதிகள் “தேசிய பொலிஸ் ஆணைக்குழுவின் தத்துவங்களைக் கையளிப்பதற்கென நியமிக்கப்பட்ட குழுவின் தருமங்களைக் கொண்டு நடாத்துவதற்குரிய செயல் முறை வழிகாட்டு விதிகள்” என அழைக்கப்படுதல் வேண்டும்.

2. இலங்கை அரசியலமைப்பின் 155ஏ (1) ஆம் உறுப்பினரின் நியதிகளின்படி தேசிய பொலிஸ் ஆணைக்குழு பெயர் குறிப்பீடு செய்த மூன்று உறுப்பினர்களைக் கொண்ட குழு, ஆணைக்குழுவின் அலுவலகமான இல. 109, காலி வீதி, கொழும்பு 3 என்ற முகவரியிலுள்ள இடத்தில் அதன் அமர்வுகளை நடாத்துதல் வேண்டும்.

3. குழுவின் ஒவ்வொரு கூட்டத்தினதும் நிகழ்ச்சிக் குறிப்புகள், ஆணைக்குழு பெயர் குறிப்பீடு செய்யும் குழுவின் செயலாளரின் கையொப்பத்துடன் பேணப்படுதல் வேண்டும். மேலும் ஆணைக்குழு, குழுவின் தருமங்களை கொண்டு நடாத்துவதற்குத் தேவையான பதவியினரையும் வழங்குதல் வேண்டும். குழுவின் ஒவ்வொரு கூட்டத்தினதும் உறுதிப்படுத்திய நிகழ்ச்சிக் குறிப்புகளின் பிரதி ஒன்று குழுவின் செயலாளரிடம் ஒப்படைக்கப்படுதல் வேண்டும்.

4. குழுவின் கூட்டத்துக்கான கூட்ட நடப்பெண் இரண்டு உறுப்பினர்களாக இருத்தல் வேண்டும்.

5. குழுவின் தலைவர் அத்தகைய கூட்டங்கள் அனைத்துக்கும் தலைமை தாங்குவார். தலைவர் இல்லாதிருக்கும் சந்தர்ப்பத்தில் மற்றைய இரு உறுப்பினர்களில் ஒருவர் தலைமை தாங்குதல் வேண்டும்.

6. குழுவின் தீர்மானங்களும் கட்டளைகளும் அத் தீர்மானங்கள்/கட்டளைகள் எடுக்கப்பட்ட/ஆக்கப்பட்ட கூட்டத்தில் பிரசன்னமாக இருந்து வாக்களித்த உறுப்பினர்களில் பெரும்பான்மையினரால் நிறைவேற்றப்பட்டதாக இருத்தல் வேண்டும்..

7. குழு தனது அதிகாரங்களை பிரயோகிக்கும் பொழுது பொலிசு மா அதிபரை அல்லது அவரது பிரதிநிதியை ஆலோசித்து பிரயோகித்தல் வேண்டும்.

8. குழுவானது, அதன் அபிப்பிராயப்படி, ஆணைக்குழுவின் தெளிவாக்கம் தேவையெனக் கருதும் ஏதாவது விடயத்தை ஆணைக்குழுவுக்கு அனுப்பி வைக்கலாம்.

9. குழு ஆணைக்குழுவினால் அனுப்பி வைக்கப்படும் விடயங்கள் அனைத்தையும் இயன்றவரை விரைவாகவும் தேவையற்ற தாமதம் இல்லாமலும் தீர்வு செய்வதற்கு சகல முயற்சிகளையும் எடுத்தல் வேண்டும்.

10. குழுவின் தீர்மானங்களின் நிகழ்ச்சிக் குறிப்புப் பதிவேட்டினை அழைப்பதற்கும் சோதனை செய்வதற்கும் தேவையான விடத்து பொருத்தமான மதியுரையை வழங்குவதற்குமான உரிமையை ஆணைக்குழு தன்னிடம் வைத்துக் கொண்டுள்ளது.

இரஞ்சித் அபேசூரிய,
தலைவர்,
தேசிய பொலிஸ் ஆணைக்குழு.

இல. 109, காலி வீதி,
கொழும்பு 3,
2005, நவம்பர் 03.

11-334/3